

उपजिल्हा रुग्णालय, केज, जि. बीड येथे ग्रामीण आरोग्य प्रशिक्षण केंद्रासाठी (RHTC) उपलब्ध करून दिलेली जागा भारतीय आयुर्विज्ञान परिषद मानकांची पूर्तता करण्यासाठी अधिष्ठाता स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालय, अंबेजोगाई यांच्या अधिपत्याखाली देणेबाबत.....

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: संकिर्ण -२०१८ /प्र.क्र. ७६/आरोग्य-४  
मंत्रालय, १० वा मजला, संकुल इमारत,  
गो.ते.रुग्णालय आवार, मुंबई-४०० ००९.  
तारीख: ११ डिसेंबर, २०१८.

#### वाचा

- १) सहसंचालक, आरोग्य सेवा (राज्यस्तर), मुंबई यांचे पत्र क्रमांक- संआसे/कक्ष-३/संकीर्ण/उजिरुकेज/प्रशिक्षण/जागा उपलब्ध/३३४८-५०/१८, दि.०२.०४.२०१८.
- २) सहसंचालक, आरोग्य सेवा (राज्यस्तर), मुंबई यांचे पत्र क्रमांक- संआसे/कक्ष-३/टे२/उजिरुकेज/प्रशिक्षण/८३७२/१८, दि.१७.०७.२०१८.

#### प्रस्तावना :-

स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालय, अंबेजोगाई या महाविद्यालयाच्या पदवीपूर्व वैद्यकीय विद्यार्थी प्रवेश क्षमता ५० वरून १०० विद्यार्थी संख्या एवढी वाढ झालेली आहे. भारतीय आयुर्विज्ञान परिषदेच्या मानकांची पूर्तता करण्यासाठी उपजिल्हा रुग्णालय, केज, जि. बीड येथील सहा खोल्या, एक व्याख्यान कक्ष, स्वच्छता गृहासह तात्पुरत्या स्वरूपात वापरण्याकरीता अधिष्ठाता स्वामी रामानंद तीर्थ, ग्रामीण शासकीय वैद्यकीय महाविद्यालय व रुग्णालय, अंबेजोगाई यांच्या प्रशासकीय अधिपत्याखाली देण्यास परवानगी देण्याबाबतचा संचालक, आरोग्य सेवा संचालनालय यांचा प्रस्ताव शासनाच्या विचाराधीन होता. याबाबत खालील प्रमाणे निर्णय घेण्यात येत आहे :-

#### शासन निर्णय :-

जिल्हा शल्य चिकित्सक, जिल्हा रुग्णालय, बीड यांनी स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालय, अंबेजोगाई या महाविद्यालयाच्या पदवीपूर्व वैद्यकीय विद्यार्थी प्रवेश क्षमतेत वाढ झाली असून, भारतीय आयुर्विज्ञान परिषदेच्या मानकांची पूर्तता करण्यासाठी उपजिल्हा रुग्णालय, केज, जि. बीड येथील सहा खोल्या, एक व्याख्यान कक्ष, स्वच्छता गृहासह पुढील ३ वर्षासाठी

वापरण्याकरीता अधिष्ठाता, स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालय, अंबेजोगाई यांच्या प्रशासकीय अधिपत्याखाली देण्यास मान्यता देण्यात येत आहे.

२. अधिष्ठाता, स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालय, अंबेजोगाई यांनी उपजिल्हा रुग्णालय, केज, जि. बीड येथील सदरहू सहा खोल्या, एक व्याख्यान कक्ष व स्वच्छता गृह, ३ वर्षांनंतर जिल्हा शल्य चिकित्सक, बीड यांच्या ताब्यात द्यावे. उपसंचालक, आरोग्य सेवा, लातूर मंडळ, लातूर यांनी अधिष्ठाता, स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालय, अंबेजोगाई यांचेशी याबाबत योग्य तो सामंज्यस करार (MOU) करून, उपजिल्हा रुग्णालय, केज, जि. बीड येथील सदरहू सहा खोल्या, एक व्याख्यान कक्ष व स्वच्छता कक्ष, ३ वर्षाकरीता वापरण्यास परवानगी द्यावी.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८१२०६११४१३७६११७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. मो. बलकवडे)

अवर सचिव, महाराष्ट्र शासन

प्रत,

१. महालेखापाल, महाराष्ट्र-१/२ (लेखा परिक्षा) ( लेखा व अनुज्ञेयता), मुंबई नागपूर.
२. संचालक, आरोग्य सेवा, मुंबई.
३. सहसंचालक,आरोग्य सेवा (वैद्यकीय), मुंबई.
४. सहसंचालक, आरोग्य सेवा (आरोग्य) पुणे.
५. उपसंचालक, आरोग्य सेवा, लातूर मंडळ, लातूर.
६. जिल्हा शल्य चिकित्सक, जिल्हा रुग्णालय, बीड
७. जिल्हा कोषागार अधिकारी, बीश्र.
८. स्वामी रामानंद तीर्थ ग्रामीण शासकीय वैद्यकीय महाविद्यालय व रुग्णालय अंबेजोगाई.
- १०.वैद्यकीय शिक्षण व औषधी द्रव्ये विभाग, मंत्रालय, मुंबई.
११. वित्त विभाग (व्यय-१३), मंत्रालय, मुंबई.
१२. निवडनस्ती (आरोग्य-४)